



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tlieta u Għoxrin (23)

16 ta' Jannar, 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Dr. Joseph Attard – Kunsillier
Dr. Christian Zammit – Kunsillier
Dr. Kevin Cutajar - Kunsillier

ASSENTI B'APOLOGIJI (Skont Ordni Permanenti 14A (3)):

Aaron Agius – Viċi Sindku

UFFIĊJAL PREŻENTI:

Ivan Attard – Segretarju Eżekuttiv

Abigail Farrugia – Ambaxxatriċi Lokali taż-Żgħażaġh



Minuti

Is-Sindku Joe Cordina ippresieda l-laqgħa.

23.1 Qari tal-ittra ta' apoloġija

23.1.1 Is-Segretarju Eżekuttiv Ivan Attard ipprezenta u qara l-ittra ta' apoloġija tal-Viċi Sindku Aaron Agius u l-membri prezenti unanimament aċċettaw l-apoloġija.

23.2 Konsiderazzjoni u Approvazzjoni tal-Minuti

23.2.1 Il-Kunsill approva unanimament il-minuti tal-laqgħa numru 333 li saret nhar it-Tnejn 19 ta' Diċembru 2016.

23.3 Twegibiet għall-Mistoqsijiet tal-Kunsilliera

23.3.1 Il-Kunsillier Dr. Kevin Cutajar informa lill-Kunsill li huwa tkellem mas-Sur Christian Camilleri, rappreżentant tal-Kummissjoni Nazzjonali Persuni b'Diżabilita' (KNPD), dwar is-sitwazzjoni prezenti tal-kaxxa tat-telefon li qed tostakola l-bankina fi Vjal it-Tmienja ta' Settembru. Dr. Cutajar qal li s-Sur Camilleri infurmah li l-Kummissjoni diga' kitbet lill-kumpanija *GO plc* dwar dan il-każ u qed tistenna risposta mingħandha.

23.3.2 Il-Kunsillier Dr. Kevin Cutajar ġibed l-attenzjoni tal-Kunsill dwar ir-rampa li hemm hdejn l-uffiċċju tal-posta fi Triq it-Tigrija. Huwa talab li din ir-rampa issir aċċessibbli għall-persuni b'diżabilita'. Il-Kunsill qabel li għandna nitkellmu mal-kuntrattur biex naraw x'jista' jsir. Is-Sindku Joe Cordina qal li kien hemm xi problemi b'bankina oħra li ġiet irrangata fl-istess triq minhabba li xi residenti li joqogħdu fl-inħawi qalu li qed jidhlihomm l-ilma fid-dar. Wara diskussjoni, is-Sindku propona u l-Kunsill qabel li għandna nitkellmu mal-kuntrattur biex naraw x'jista' jsir.

23.4 Approvazzjoni tal-*Quarterly Financial Report* għall-perijodu Ottubru-Diċembru 2016



Is-Segretarju Eżekuttiv Ivan Attard ippreżenta lill-membri tal-Kunsill il-*quarterly financial report* għall-perijodu Ottubru-Diċembru 2016. Dan ir-rapport juri li bejn l-1 ta' Jannar u l-31 ta' Diċembru 2016, il-Kunsill kellu dhul finanzjarju ta' € 717,413.39c u hrug finanzjarju ta' € 655,108.18c. B'hekk, il-Kunsill sal-lum għandu bilanċ ta' € 62,305.31c.

Dan ir-rapport finanzjarju gie approvat unanimament mill-Kunsilliera prezenti.

23.5 Komunikazzjonijiet tas-Sindku

23.5.1 Is-Sindku Joe Cordina informa lill-Kunsill li, sad-data tal-gheluq tas-sottomissjonijiet tal-offerti għall-provvista ta' sinjali tat-traffiku fil-lokalita' tagħna, jgħid li nhar it-Tnejn 19 ta' Diċembru 2016 fil-11.00am, kien hemm tliet kumpaniji li tefgħu l-offerta tagħhom kif ġej:

Isem tal-Kumpanija	Valur (€)
Signmark Limited	2081.00c
Koperattiva Tabelli u Sinjali	780.80c
Refalo Signs	747.50c

Is-Sindku Joe Cordina propona u l-Kunsill qabel unanimament li għandna nimxu mar-rakkomandazzjoni tal-bord ta' aġġudikazzjoni li twaqqaf biex jevalwa dawn l-offerti u nagħtuha lill-kumpanija *Refalo Signs* li kellha l-irħas offerta kwotata.

23.5.2 Is-Sindku Joe Cordina informa lill-Kunsill li, skont kif diġa' gie deċiż f'laqgħat precedenti tal-Kunsill, għandna noħroġu *t-tender* għax-xogħol ta' rikostruzzjoni tat-tieni parti ta' Triq Marsalforn. Din il-parti tinkludi minn fejn spicċa x-xogħol li għamilna fl-ewwel fażi sas-*showroom* ta' Julian Sultana u tkun tinkludi wkoll l-ewwel parti ta' Triq Masri.

Is-Sindku propona u l-Kunsill qabel unanimament li għandna nissottomettu applikazzjoni għall-fondi tal-*Urban Improvement Fund (UIF)* sabiex parti minn dawn ix-xogħlijiet tkun tista' tiġi iffinanzjata minn dan il-fond. Il-parti l-oħra ser tiġi iffinanzjata b'fond ta' € 175,000 li reivejna mill-Iskema



‘Proġetti Speċjali fil-Lokalitajiet’ immedija mid-Dipartiment tal-Gvern Lokali u s-Segretarjat Parlamentari għall-Gvern Lokali.

23.5.3 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-attivitajiet tal-Karnival 2017. Huwa qal li, bħalma sar fis-snin preċedenti, l-attivitajiet ser ikunu jikkonsistu fi programm varjat fil-pjazza ta’ quddiem il-Knisja ta’ Ġesu’ Nazzarenu nhar is-Sibt 25 ta’ Frar mis-7.00pm ‘il quddiem u l-programm prinċipali fi Pjazza l-Vitorja nhar il-Hadd 26 ta’ Frar minn nofsinhar ‘il quddiem. Is-Sindku informa lill-Kunsill li bħala preżentatriċi għas-serata tas-Sibt avviċinajna lis-Sinjorina Francesca Zarb filwaqt li bħala preżentatur għall-programm tal-Hadd avviċinajna lis-Sur Joe Demicoli.

Is-Sindku Joe Cordina informa lill-Kunsill li rċivejna korrispondenza mingħand Saviour Spiteri, koordinatur tal-*Guggen Band*, li fiha staqsiena dwar il-possibilita’ li nibbukkjaw is-servizzi ta’ din il-*band* għall-attivitajiet tal-Karnival. Huwa propona u l-Kunsill qabel unanimament li għandna naraw il-possibilita’ li niftehmha ma’ Kunsill Lokali iehor biex naqsmu l-ispejjeż ta’ din il-*band*.

Il-Kunsillier Dr. Joseph Attard staqsa dwar il-possibilita’ li ninkludu xi haġa differenti sabiex l-attivitajiet tal-Karnival fix-Xagħra jkunu aktar attraenti għall-pubbliku. Wara diskussjoni, il-Kunsill qabel unanimament li għal din is-sena għandu jithalla kollox kif inhu u din id-diskussjoni terġa’ titqajjem is-sena li ġejja. Sar qbil li għal din is-sena nergħu nagħmlu r-reklami dwar il-Karnival fuq ir-radju.

Is-Sindku Joe Cordina propona wkoll u l-Kunsill qabel unanimament li għandna nohorgu kwotazzjoni għas-sistema tal-PA (*sound*) f’dawn l-attivitajiet tal-Karnival.

23.5.4 Is-Sindku Joe Cordina informa lill-Kunsill li għandna nibdew it-thejjijiet tagħna għall-organizzazzjoni tal-attivitajiet marbuta ma’ Jum il-Lokalita’. Huwa propona u l-Kunsill qabel unanimament li għandna nikkummissjonaw lill-Banda *Victory* sabiex tesegwixxi programm mużikali fis-Sala ‘Dun Alwiġ Camilleri’ fil-Każin tal-istess Soċjeta’ nhar il-Ġimgħa 28 ta’ April 2017 fit-8.00pm.



Is-Sindku propona wkoll u l-Kunsill qabel unanimament li matul ix-xahar ta' Frar ghandna nohorġu n-nominazzjonijiet għall-premjju 'Gieh ix-Xaghra' u nikkummissjonaw lis-Sur Alvin Scicluna sabiex jippreparalna *feature* ieħor li jkun jista' jintwera waqt is-serata prinċipali. Il-Kunsillier Dr. Kevin Cutajar informa lill-Kunsill li għal din is-sena, għandna nużaw tema differenti għal dan il-*feature*. Wara diskussjoni, is-Sindku Joe Cordina propona u l-Kunsill qabel unanimament li dan il-*feature* għandu jkun jittratta t-tradizzjonijiet marbuta mal-festi tal-Ghid fix-Xaghra.

- 23.5.5 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-festival tat-tin u ikel tradizzjonali Malti li ser isir nhar is-Sibt 8 u l-Ħadd 9 ta' Lulju 2017. Huwa propona u l-Kunsill qabel unanimament li għandha ssir laqgħa oħra tas-sotto-kumitat tal-ġemellaġġi matul l-ewwel ġimgħa ta' Frar sabiex inkomplu bit-tnejniet tagħna għal din l-attività'.
- 23.5.6 Is-Sindku Joe Cordina informa lill-Kunsill li ninsabu għaddejnin bid-diskussjonijiet mal-Kunsill ta' Offida dwar il-possibilita' li norganizzaw skambju kulturali ta' żgħażaġh bejn is-26 ta' Lulju u t-2 ta' Awwissu 2017, liema skambju ikun iffanzjat mill-programm *Erasmus+* tal-Unjoni Ewropea. Is-Sindku qal li l-iskrivana Manolita Farrugia qed tiehu hsieb din l-applikazzjoni bl-assistenza ta' uffiċjali tal-MEUSAC. Din l-applikazzjoni trid tiġi sottomessa sa mhux aktar tard mit-2 ta' Frar 2017.
- 23.5.7 Is-Sindku Joe Cordina informa lill-Kunsill li prezentament qed naħdmu wkoll fuq applikazzjoni taħt il-programm *Europe For Citizens* tal-Unjoni Ewropea sabiex nospitaw tliet delegazzjonijiet barranin mill-Italja, Franza u l-Polonja bejn il-31 ta' Ottubru u l-5 ta' Novembru 2017. Dawn id-delegazzjonijiet ser jiġu ospitati bhala parti mill-ftehim ta' ġemellaġġ li l-Kunsill Lokali tax-Xaghra għandu mal-Kunsilli ta' Mergo fl-Italja u Chevaigné fi Franza. Is-Sindku propona u l-Kunsill qabel unanimament li għandna ninkarigaw lill-iskrivana Manolita Farrugia sabiex tiehu hsieb din l-applikazzjoni bl-assistenza tal-uffiċjali tal-MEUSAC. Din l-applikazzjoni trid tiġi sottomessa sa mhux aktar tard mill-1 ta' Marzu 2017.

L-ambaxxatriċi lokali taż-żgħażaġh irtirat mil-laqgħa fis-6.15pm.



- 23.5.8 Is-Sindku Joe Cordina informa lill-Kunsill li irċivejna korrisondenza mingħand Marie-France Mailhos, rappreżentanta tal-kumitat tal-ġemellaġġi fi hdan il-Kunsill ta' Chevaigné fi Franza, sabiex nippartecipaw fil-*European Event* li ser jiġi organizzat minn dan il-Kunsill bejn il-Ġimgħa 3 u l-Hadd 5 ta' Marzu 2017. Peress li preżentament Malta għandha f'idejha l-Preżidenza tal-Unjoni Ewropea, is-Sinjura Mailhos qed titlob li dan l-avveniment jiġi ipprevedut minn rappreżentant tal-Kunsill Lokali tagħna. Wara diskussjoni, is-Sindku Joe Cordina propona u l-Kunsill qabel unanimament li għandna nagħtu risposta dwar min ser jattendi għal dan l-avveniment sa mhux aktar tard mill-aħħar ta' din il-ġimgħa.
- 23.5.9 Il-Kunsill Lokali tax-Xagħra iddiskuta l-*performance appraisals* tas-Segretarju Eżekuttiv u tal-impjegati fl-uffiċċju amministrattiv tal-Kunsill.
- Wara diskussjoni, is-Sindku Joe Cordina propona u l-Kunsill qabel unanimament li għandu jingħata *full performance bonus* ta' 10% lis-Segretarju Eżekuttiv Ivan Attard u *full performance bonus* ta' 6% lill-*Assistant Principal* Josephine Sultana u lill-iskrivana Manolita Farrugia.
- 23.5.10 Is-Sindku Joe Cordina propona u l-Kunsill qabel li għandna nixtru rigal ta' tifikira lill-W.R. Mons. Joseph Curmi u lill-W.R. Mons. Dr. Joseph Sultana, ulied il-Parroċċa tagħna, li ġew maħtura mill-E.T. Mons. Isqof Mario Grech bħala Arcipriet tal-Parroċċa ta' San Ġorġ u Arcipriet tal-Parroċċa tal-Katidral rispettivament.
- 23.5.11 Is-Sindku Joe Cordina propona u l-Kunsill qabel unanimament li għandna norganizzaw attivita' soċjali lill-anzjani Xagħrin li jattendu fiċ-Ċentru tagħhom ta' matul il-jum fl-okkażjoni tal-festa ta' Sant'Anton Abbati. Din l-attivitá ser issir nhar l-Erbgħa 18 ta' Jannar 2017 mill-10am 'il quddiem fiċ-Ċirklu taż-Żgħażaġh u għaliha qed ikunu mistiedna l-Kunsilliera kollha.
- 23.5.12 Is-Sindku Joe Cordina informa lill-Kunsill li, bhalma ġie deċiż f'laqgħat preċedenti tal-Kunsill, għadna kemm hrigna s-sejha għall-kwotazzjonijiet għas-servizz tal-knis fit-toroq tal-lokalita' tagħna. Id-data tal-għeluq tas-sottomissjonijiet ta' dawn l-offerti (permezz tas-sistema tal-*ePPS*) hija nhar il-Ġimgħa 27 ta' Jannar 2017 fil-11am.



Wara diskussjoni, is-Sindku propona u l-Kunsill qabel unanimament li għandu jitwaqqaf bord ta' aġġudikazzjoni biex jevalwa l-offerta mitfugħa, liema bord ikun magħmul mis-Sindku Joe Cordina (*chairman*), il-Viċi Sindku Aaron Agius, il-Kunsillier Dr. Christian Zammit u l-Kunsillier Dr. Joseph Attard. Is-Segretarju ta' dan il-bord ser ikun is-Segretarju Eżekuttiv Ivan Attard.

- 23.5.13 Is-Sindku Joe Cordina informa lill-Kunsill li l-laqgħa annwali tal-lokalita' li kellha ssir nhar il-Ħadd 15 ta' Jannar 2017 giet posposta bi qbil bejn il-Kunsilliera minhabba li ħabtet fl-istess hin tal-funzjoni tal-Pussess tal-Arċipriet il-ġdid tal-Katidral, Mons. Dr. Joseph Sultana.

Fid-dawl ta' dan, is-Sindku propona u l-Kunsill qabel unanimament li din il-laqgħa għandha ssir nhar il-Ħadd 12 ta' Frar 2017 fl-10am fl-uffiċċju amministrattiv. Ser nagħmlu l-avviżi fuq il-gazzetti ta' kuljum u nibagħtu avviż fid-djar kollha tax-Xagħra.

- 23.5.14 Is-Sindku Joe Cordina informa lill-Kunsill li hu flimkien mal-Kunsillier Dr. Christian Zammit iltaqgħu mas-Sindku ta' Furore fl-Italja u tkellmu miegħu rigward il-possibilita' li nibdew relazzjonijiet ta' ħbiberija ma' din il-lokalita'. Huwa propona u l-Kunsill qabel unanimament li għandna nibdew diskussjonijiet ma' dan il-Kunsill fl-Italja rigward il-possibilita' li nipparteċipaw fi skambju kulturali ta' żgħażaġh f'Settembru / Ottubru 2017.

- 23.5.15 Is-Sindku Joe Cordina informa lill-Kunsill li preżentament qed naħdmu fuq applikazzjoni għall-fondi Ewropej sabiex isir xogħol ta' manutenzjoni fuq diversi ħitan tas-sejjieħ imwaqqgħin f'żoni differenti madwar il-lokalita' tagħna. Din l-applikazzjoni qed jieħu hsiebha l-konsulent Dr. Daniele Fantechi bl-għajnuna tas-Segretarju Eżekuttiv Ivan Attard u tal-Perit Edward Scerri. L-applikazzjoni trid tiġi sottomessa sa mhux aktar tard mill-Ġimgħa 7 ta' April 2017 f'nofsinhar.

23.6 Qari tal-Korrispondenza



- 23.6.1 E-mail mill-MEUSAC li fiha qed jinfirmaw lill-Kunsilli Lokali li s-Segretarjat Parlamentari għall-Fondi Ewropej għadu kemm nieda skema ta' € 10 miljun intiża sabiex isir asfaltar ta' toroq f'żoni rurali. Ser tinzamm sessjoni ta' informazzjoni għall-Kunsilli Lokali interessati li japplikaw nhar it-Tlieta 31 ta' Jannar 2017 fl-4pm. Il-Kunsill qabel li għal din is-sessjoni għandu jattendi s-Segretarju Eżekuttiv Ivan Attard.
- 23.6.2 Ċirkulari numru 50/2016 maħruġa mid-Dipartiment tal-Gvern Lokali intitolata 'Sejhiet għall-Offerti/Kuntratti dwar Manutenzjoni tad-Dawl fit-Toroq'. F'din iċ-ċirkulari, id-Dipartiment qed jitlob lill-Kunsilli Lokali sabiex sakemm jintemm il-proċess ta' delega tal-funzjoni tal-manutenzjoni tad-dawl fit-toroq, il-Kunsilli Lokali jhorgu mill-ġdid sejha għall-offerti għal sena, u din għandha tiġġedded sena b'sena sa massimu ta' tliet snin. Is-Sindku Joe Cordina propona u l-Kunsill qabel li għandna niċċekkjaw mad-Dipartiment tal-Gvern Lokali rigward din il-materja.
- 23.6.3 E-mail mingħand Dr. Evangelista Leuzzi li fiha qed jinforma lill-Kunsill Lokali tax-Xagħra li l-proġett 'TIPS4EU' li fih ahna msehbin bhala *partners* ġie formalment approvat biex jirċievi finanzjament mill-Programm *Europe For Citizens* tal-Unjoni Ewropea. Il-Kunsill innota l-kontenut.
- 23.6.4 Ċirkulari numru 1/2017 maħruġa mid-Dipartiment tal-Gvern Lokali intitolata 'Funzjoni dwar iż-Żamma fi Stat Tajjeb u Manutenzjoni tat-Toroq'. Il-Kunsill innota l-kontenut.
- 23.6.5 Ċirkulari numru 2/2017 maħruġa mid-Dipartiment tal-Gvern Lokali intitolata 'Tqegħid ta' *CCTV Cameras* f'Latrini Pubbliċi'. Il-Kunsill innota l-kontenut.
- 23.6.6 Ċirkulari maħruġa mill-Assoċjazzjoni tal-Kunsilli Lokali li fiha qed jistiednu lis-Sindki, Viċi Sindki u Kunsilliera sabiex jattendu għal-Laqgħa Plenarja tal-Kunsillieri li ser issir nhar is-Sibt 4 ta' Marzu 2017. Dawk interessati li jippartecipaw kellhom ċans sal-Ġimgħa 13 ta' Jannar sabiex jirreġistraw l-interess tagħhom. Il-Kunsill innota l-kontenut.



- 23.6.7 E-mail mingħand Radu Gheorghe, *qualified fitness instructor*, li fiha qed jitlob il-kollaborazzjoni tal-Kunsill Lokali fl-organizzazzjoni ta' żewġ korsijiet oħra ta' *fitness classes* għar-residenti, liema korsijiet huma proposti li jsiru bejn Frar u Ġunju 2017. Is-Sindku Joe Cordina propona u l-Kunsill qabel unanimament li għandna nikkollaboraw mas-Sur Radu Gheorghe fl-organizzazzjoni ta' dawn il-korsijiet.
- 23.6.8 E-mail mingħand Ivan Riolo, koordinatur tal-proġett 'The Maltese Sport Culture', li fiha qed jitlob lill-Kunsilli Lokali ta' Malta u Ghawdex sabiex jinnominaw persuna li tkun tista' tagħti informazzjoni dwar l-attività sportiva fil-lokalità rispettiva tagħhom. Dan bil-ghan li tingabar kemm jista' jkun informazzjoni dwar l-isports fil-lokalitàjiet Maltin u Ghawdxin. Wara diskussjoni, il-Kunsill qabel unanimament li għandna nirreferu lis-Sur Riolo għand is-Sur Carmel Attard jew is-Sur Pietru Bartolo.
- 23.6.9 Ċirkulari maħruġa mill-Assoċjazzjoni tal-Kunsilli Lokali li fiha qed titlob lill-Kunsilli Lokali sabiex iġeddu l-*group health insurance policy* għall-impjegati u għall-membri tal-Kunsilli Lokali. Din il-polza ta' assikurazzjoni tkopri l-perijodu bejn l-1 ta' Jannar u l-31 ta' Diċembru 2017. Il-Kunsill qabel unanimament li din il-polza ta' assikurazzjoni għandha tiġġedded.
- 23.6.10 Ċirkulari maħruġa mill-Assoċjazzjoni tal-Kunsilli Lokali li fiha qed titlob lill-Kunsilli Lokali interessati sabiex iġeddu l-polza ta' assikurazzjoni tal-flus għas-sena 2017. Il-Kunsill qabel unanimament li din il-polza ta' assikurazzjoni għandha tiġġedded.
- 23.6.11 Ċirkulari numru 3/2017 maħruġa mid-Dipartiment tal-Gvern Lokali intitolata 'Hatra ta' Direttur Ġenerali (Gvern Lokali), Twaqqif tad-Divizjoni għall-Gvern Lokali u Nomenklatura ġdida għad-Direttur (Gvern Lokali)'. Il-Kunsill innota l-kontenut.
- 23.6.12 E-mail mid-Dipartiment tal-Gvern Lokali li fiha d-Dipartiment qed jinforma lill-Kunsilli Lokali rigward sejha għal proġetti iffinanzjati mill-'Asylum, Migration and Integration Fund' maħruġa mis-Segretarjat Parlamentari għall-Fondi Ewropej. Il-Kunsill innota l-kontenut.



23.6.13 E-mail mill-Fondazzjoni Valletta 2018 li fiha din il-Fondazzjoni qed tistieden lis-Sindku u lis-Segretarju Eżekuttiv sabiex jattendu għal sessjoni ta' informazzjoni intitolata 'Community Participation for cultural projects during 2017 and 2018' li ser issir nhar is-Sibt 4 ta' Frar 2017 il-Belt Valletta. Il-Kunsill innota l-kontenut.

23.6.14 Itra minghand Josephine Sultana, *Assistant Principal*, li fiha qed tipproponi programm ta' attivitajiet u inizjattivi oħra sabiex jitfakkar l-għaxar anniversarju mill-inawgurazzjoni tal-librerija pubblika 'Patri Ġigi Camilleri SJ', liema librerija hija amministrata mill-Kunsill. Din il-librerija kienet infetħet uffiċjalment nhar is-Sibt 3 ta' Marzu 2007.

Wara diskussjoni, is-Sindku Joe Cordina propona u l-Kunsill qabel unanimament li għandna nitolbu lis-Sinjura Sultana sabiex tispjega aktar fid-dettall dan il-programm u li l-attivitajiet proposti jkunu amalgamati maċ-ċelebrazzjonijiet ta' Jum ix-Xagħra li ser isiru matul l-aħħar ġimgha ta' April.

23.7 Ilmenti mir-residenti

23.7.1 Talba minghand Frank Formosa ta' N.B., Triq it-28 ta' April 1688, sabiex titranġa l-bankina tar-residenza tiegħu. Il-Kunsill qabel li dan ix-xogħol għandu jsir.

23.7.2 Talba minghand Maria Bajada ta' 18A, Triq Jannar, sabiex issir tabella ġdida li tindika d-direzzjoni lejn l-Għar ta' Ninu maġenb il-Knisja Bażilika ta' Marija Bambina. Il-Kunsill qabel li dan ix-xogħol għandu jsir.

23.7.3 Talba minghand Paul Sultana ta' 65, Triq Parisot, sabiex jitranga hajt tal-kantun imwaqqa' fi Triq ix-Xagħra. Il-Kunsill qabel li għandna nirreferu dan l-ilment lid-Direttorat Proġetti u Żvilupp fi hdan il-Ministeru għal Ghawdex.

23.7.4 Talba minghand Loreto Portelli ta' 14, Triq Tal-Masri, sabiex tinqala' l-bozza numru 312/63 li tinsab imwahnla mar-residenza tiegħu. Il-Kunsill ma aċċettax din it-talba.



- 23.7.5 Talba minghand Andrew Sultana ta' 'GraceAndrew', Triq l-Arcipriet Ġużepp Diacono, sabiex jitranga ħajt tas-sejjeħ imwaqqa' għat-triq fi Triq l-Għejun. Il-Kunsill qabel li għandna nirreferu dan l-ilment lid-Direttorat Proġetti u Żvilupp fi hdan il-Ministeru għal Ghawdex.
- 23.7.6 Talba minghand Anthony Grech ta' Triq Ta' Ġorf sabiex jitranga ħajt tas-sejjeħ imwaqqa' għat-triq fi Triq l-Għejun. Il-Kunsill qabel li għandna nirreferu dan l-ilment lid-Direttorat Proġetti u Żvilupp fi hdan il-Ministeru għal Ghawdex.
- 23.7.7 Talba minghand Charlton Refalo, 69, Triq Ta' Ġokk, Xewkija, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza 'Penny Farthing', Triq il-Mithna, Xagħra. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 23.7.8 Talba minghand Linda Henry ta' Regina Victrix Flats, Flat 1, Vjal it-Tmienja ta' Settembru, sabiex issir *zebra crossing* bejn din il-blokka ta' flats fejn joqgħod hu u l-*Lighthouse Supermarket*. Il-Kunsill qabel li għandna nitkellmu mas-sid tal-*Lighthouse Supermarket* dwar il-possibilita' li din iz-*zebra crossing* issir quddiem in-negożju tiegħu.
- 23.7.9 Talba minghand Dr. Stephanie Coppini ta' 41, Triq il-Knisja, sabiex titranga l-bankina tar-residenza tagħha. Il-Kunsill qabel li dan ix-xogħol għandu jsir.
- 23.7.10 Talba minghand Carmen Portelli ta' 42, Triq Ta' Ġorf, sabiex issir rampa quddiem il-garaxx tar-residenza tagħha. Il-Kunsill qabel li dan ix-xogħol għandu jsir.
- 23.7.11 Talba minghand Josephine Sultana ta' 'Tal-Ħawlija', Triq l-Għar ta' Ninu, sabiex titwaħħal ħadida oħra hdejn dik eżistenti fi Triq l-Għar ta' Ninu biex jiddendel ir-*rubbish* magħha. Il-Kunsill qabel li din il-ħadida għandha titwaħħal.



- 23.7.12 Talba mingħand is-Sindku Joe Cordina sabiex isir *culvert* żgħir fit-tarf ta' Sqaq Numru 2 fi Triq it-28 ta' April 1688. Il-Kunsill qabel li dan ix-xogħol għandu jsir.
- 23.7.13 Talba mingħand Grace Attard ta' 10, Triq Tas-Sruġ, sabiex isiru sinjali li jipprojbixxu l-ipparkjar quddiem ir-residenza tagħha. Il-Kunsill qabel li għandna niċċekkjaw mar-residentia dwar fejn qed titlob eżattament li jsiru dawn is-sinjali.
- 23.7.14 Talba mingħand Andrew Spiteri ta' Ġnejna Court, Maisonette 2, Triq Kumittiva, sabiex issir għatba fuq il-bankina halli jkun hemm aċċess aktar adegwat għal *pram*. Il-Kunsill qabel li dan ix-xogħol għandu jsir.
- 23.7.15 Talba mingħand Natasha Spiteri ta' 'Serafini', Sqaq fi Triq Marija Bambina, sabiex isiru sinjali li jipprojbixxu l-ipparkjar fid-dahla tal-isqaq billi qed isir ipparkjar ta' vetturi f'din iż-żona u qed jingħalaq l-aċċess għad-dhul tar-residenza tagħha. Il-Kunsill qabel li għandna nitolbu lis-Sinjura Spiteri sabiex tipprovdi permess bil-miktub mingħand ir-residenti ta' dan l-isqaq u mingħand dawk kollha li jagħmlu użu minnu qabel ma nressqu din it-talba għall-approvazzjoni ta' Transport Malta.
- 23.7.17 Talba mingħand is-Sindku Joe Cordina sabiex jitranga xi madum imkisser li hemm il-*belvedere* fil-parti ta' isfel ta' Triq Gajdor. Il-Kunsill qabel li dan ix-xogħol għandu jsir.
- 23.7.18 Talba mingħand is-Sindku Joe Cordina sabiex jinxtara kompjuter ġdid għal-librerija pubblika 'Patri Ġigi Camilleri'. Dan sabiex ikun jista' jintuża mir-residenti li jkunu jixtiequ jużaw is-servizz tal-*Internet*. Il-Kunsill qabel li dan il-kompjuter għandu jinxtara.
- 23.7.19 Talba mingħand Victoria Vella ta' 14, Triq Ta' Ġorf, sabiex isir ftit siment mal-bankina ta' residenza li għandha vicin 'Ta' Bella Court', Triq l-Ghejun. Il-Kunsill qabel li għandna nirreferu dan l-ilment lid-Direttorat Progetti u Żvilupp fi hdan il-Ministeru għal Ghawdex. Dan minhabba li



prezentament il-Ministeru qed jagħmel xogħol ta' manutenzjoni f'dan il-post.

- 23.7.20 Talba mingħand Edward Flamagan ta' Triq Ta' Kaċċaturi sabiex terġa' titwawhhal il-bozza li kien hemm imwawhha ma' arblu fil-vicinanzi u li nqalghet mill-Korporazzjoni Enemalta minhabba l-periklu li kien hemm. Il-Kunsill qabel li għandna nitolbu lill-Korporazzjoni Enemalta sabiex twawhhal din il-bozza mill-gdid.
- 23.7.21 Talba mingħand Victor Camilleri ta' 76, Triq il-Knisja, sabiex titranga r-rampa tal-garaxx tar-residenza tiegħu. Il-Kunsill qabel li dan ix-xogħol għandu jsir.
- 23.7.22 Talba mingħand Pawla Xerri ta' 44, Triq Ġnien Imrik, sabiex issir *bus stop* ġdida fi Triq Ġnien Imrik vicin ir-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 23.7.23 Talba mingħand Mary Spiteri ta' 44, Triq it-28 ta' April 1688, sabiex issir kaxxa *reserved* quddiem ir-residenza 'Shante', Triq it-28 ta' April 1688, faċċata tal-isqaq fejn toqgħod hi. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 23.7.24 Talba mingħand Josephine Sultana ta' 'Tal-Hawlija', Triq l-Għar ta' Ninu, sabiex isiru *doggy bins* fi Triq Marsalforn. Il-Kunsill qabel li għandna nixtru sitt *doggy bins* li jitwawhlu f'żoni differenti matul it-triq kollha.
- 23.7.25 Talba mingħand Tania Cauchi ta' Triq il-Mithna sabiex isiru sinjali li jipprojbixxu l-ipparkjar mad-dawra fejn hemm l-entrata għall-Mithna ta' Kola. Dan minhabba li xi persuni qed jiparkjaw il-vetturi tagħhom f'din iż-żona u r-residenti qed isibu diffikulta' biex jidhlu jew joħorgu mill-garaxx tad-dar tagħhom. Il-Kunsill qabel li għandna nressqu din it-talba għall-approvazzjoni ta' Transport Malta.
- 23.7.26 Talba mingħand il-Kunsillier Dr. Kevin Cutajar sabiex isir passagġ ġdid tal-injam li jwassal sal-bajja tar-Ramla l-Hamra. Dan minhabba li l-passagġ



eżistenti m'għadux fi stat tajjeb. Wara diskussjoni, is-Sindku Joe Cordina propona u l-Kunsill qabel unanimament li għandna niċċekkjaw mal-Awtorita' Maltija għat-Turiżmu (MTA) dwar fiex waslet it-talba li konna għamilna madwar sentejn ilu sabiex dan il-proġett ikun ifffinanzjat minn din l-Awtorita'.

23.8 Konsiderazzjoni u Approvazzjoni tal-iskeda ta' pagamenti

23.8.1 Il-Kunsill approva unanimament l-iskeda ta' pagamenti annessa mal-minuti.

23.9 Tmiem tal-laqgħa u data tas-seduta li jmiss

23.9.1 Il-laqgħa tal-Kunsill intemmet fis-7.30pm u giet agġornata b'mod unanimu għal nhar it-Tnejn 20 ta' Frar 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv